

Ә.Л.ШАБАНОВ

АНАЛИТИК  
КИМЈАНЫН  
ӘСАСЛАРЫ

Азәрбајчан Дөвләт Нефт Академијасынын  
тәләбәләри үчүн дәрслик

*Азәрбајчан Республикасы  
Тәһсил Назирлији тәрәфиндән  
бәјәнлимишдир*

«МААРИФ» НӘШРИЈАТЫ

БАКЫ—1997

31693

Рә'ј веран: профессор И. ҺҮСЕЈНОВ  
Ихтисас редактору: профессор Н. А. ВЕРДИЗАДӘ

**Ә. Л. Шабанов.**

Ш 12 Аналитик кимјанын әсаслары. «Али мәктәпләр үчүн дәрс-  
ликләр вә дәрс вәсаитләри» серијасындан. Бакы, «Маариф»,  
1997. 288 сәһ., шәкилли.

Дәрслик мувафиг програма әсасән тәртиб олунмушдур вә ики чилдән ибарәтдир: биринчи чилдә аналитик кимјанын нәзәри әсаслары, вәсфи вә миғдари анализин нәзәријјәси вә методлары шәрһ едилмиш, мүстәгил тәдрис ишинин тәшкилине, экспериментин планлашдырылмасына, ријазии ишләнмәјә вә электрон һесаблама машынларынын тәтбиғинә кениш јер верилмишдир.

Китаб нефт вә кимја профили али мәктәпләрин тәләбәләри үчүн нәзәрдә тутулмушдур. Китабдан ејни заманда али вә орта ихтисас пешә тәһсилә сәһәсиндә аналитик кимјадан вә кимјәви анализдән дәрс дејән мүәллимләр, аспирантлар вә јухары сныиф шакирдләри истифаде едә биләрләр.

Ш  $\frac{1707000000-60}{M 652-97}$  29—91

24. 4

© «Маариф» нәшријаты, 1997.

Бөжүк достум Гүдрәт  
ичәлиши һәрһәтлә

ичәлишф.



### КИРИШ

Елә бир тәбиәт елми вә техники саһә јохдур ки, орада аналитик кимјанын методлары тәтбиг едилмәсин. Мүасир истехсалын вә кәнд тәсәррүфатынын бүтүн саһәләрини, елми-тәдгигат лабораторияларыны аналитик нәзарәтсиз тәсәввүр етмәк мүмкүн дејилдир. Һазыркы технолокија аналитик методларын һәртәрәfli тәкмилләшдирилмәси проблеминин вачиблијини ајдын кәстәрир. Бүтүн булар фундаментал елм саһәси кими аналитик кимјанын техники вә педагожи институтларын тәләбәләри үчүн тәдрисини вачиб олдуғуну мүүјјәнләшдирир. Анализ объектләринин сон дәрәчәдә кенишләнмәси вә јени анализ методларынын јаранмасы илә әлагәдар оларағ бу күнүн тәләбинә ујғун дәрслијин вә дәрәс вәсаитинин јазылмасына бөјүк еһтијач һиссә олунур.

Мөвчуд аналитик кимја дәрсликләри, әсасән гејри-үзви маддәләрин анализ методларына һәср едилмишдир вә јалныз кимја саһәсиндә ихтисаслашан тәләбәләр үчүн нәзәрдә тутулмушдур. Әввәлләр јазылмыш дәрсликләрдән фәргли оларағ бу дәрсликдә аналитик кимјанын әсаслары илә јанашы нефтин тәркибинә дахил олан маддәләрин, онун е'малындан алынған мәнсулларын вә үзви маддәләрин анализ методлары да верилмишдир. Һәммин методлары дәриндән билмәк, нефт, үзви синтез, кеолокија, минерал вә үзви күбрәләр, полимер маддәләр вә диқәр саһәләрдә ишләјән һәр бир мүнәндисә истехсала нәзарәт етмәк үчүн, алынған мәнсулларын кејфијјәтини јохламағдан өтрү истехсалда автоматик нәзарәт јаратмағ вә әтраф мүнһитин чиркләнмәсинин гаршысыны алмағ үчүн чоғ вачибдир. Аналитик нәзарәт техника вә електроника саһәсиндә чалышан мүнәндисләр тәрәфиндән тәтбиг олунур. Техниканын, елмин вә истехсалын мүнәндисләр саһәләриндә аналитик методларын кениш тәтбиғи мүнәндис кадрларын һазырланмасында аналитик кимјанын әһәмијјәтини артырыр.

Дәрсликдә тәләбәләрин аналитик кимјаны мүнәндис өјрәнмәси үчүн бөлмәләр вә үзви маддәләрин анализинин әсаслары верилмишдир. Бурада аналитик кимјанын фундаментал әсаслары әтрафлы верилдији үчүн практик ишләр әсасән ихтисар едилмишдир. Практик ишләрлә тәләбәләр инструксиялардан вә дәрәс вәсаитләриндән истифадә етмәклә әтрафлы таныш ола биләрләр. Бундан башға, әсәрдә Азәрбајҗан Дөвләт Нефт Академијасынын аналитик кимја кафедрасынын чоғиллик иш тәчрүбәси әкс етдирилмишдир.

Китабын икинчи чилдиндә исә физики вә физики-кимјәви анализин әсаслары мәсәләләриндән бәһсә олуначағдыр. Бундан башға, орада илк дәфә Азәрбајҗан дилиндә күтлә-спектроскопијасынын, нүвә магнит ре-

зонансы спектроскопијасынын, инфра-гырмызы спектроскопијанын вә дикәр методларын фундаментал әсаслары вериләчәкдир.

Китабын јазылмасында вә нәшрә һазырланмасында гијмәтли мәсләһәтләринә вә техники мәсәләләрин һәлл едилмәсиндә көстәрдикләри көмәјә көрә Азәрбајчан Дөвләт Педагожи Университетинин кафедра мүдири проф. Н. А. Вердизадәјә, кимја елмләри доктору, проф. И. Гүсејнова Бақы Дөвләт Университети аналитик кимја кафедрасынын мүдири, проф. Д. Гәмбәрова вә Азәрбајчан Дөвләт Нефт Академијасынын досенти М. Н. Нәбијевә тәшәккүр едирәм.

Китаб Азәрбајчан дилиндә илк дәфә јазылдығындан, шүбһәсиз мүәјјән гүсурлара тәсадүф олуначаг. Бу барәдә зәһмәт чәкиб дүзкүн мәсләһәт верәнләрә мүәллиф әввәлчәдән өз миннәтдарлығыны билдирир.

## АНАЛИТИК КИМЈА ФУНДАМЕНТАЛ ЕЛМДИР

## 1. 1. Аналитик кимја фәнни вә онун әсас вәзифәләри

Елми-техники тәрәгги дөврүндә бүтүн фундаментал елм сәһәләриндә, о чүмләдән аналитик кимјада бир-биринә әкс олан ики күчлү процес-интегрәсија вә диференсиәсија баш верир. Бу процесләр нәтичәсиндә аналитик кимја елми бир сыра мүстәгил сәһәләрә ајрылмышдыр. Бу сәһәләрдә хүсуси һазырлыға малик мүтәхәссисләр чалышырлар. Бунларын һәр бириндә башга фундаментал елм сәһәләринин (физика, гејри-үзви кимја, үзви кимја, физики-кимја, биолокија, хроматографија, спектроскопија, электрокимја вә с.) нәзәријјәләри, метод вә ганунларындан истифадә олунур. Буна бахмајараг бүтүн бу сәһәләр үмуми аналјышлар системинә, категоријаларына вә онларын гаршысында дуран аналитик мәсәләләрин һәлли үсулларына кәрә бир фәнн дахилиндә сых бирләшир. Сон 30—35 ил әрзиндә аналитик кимја парадоксал чәтин вәзијјәтә дүшмүшдүр. Парадокс ондан ибарәтдир ки, бир тәрәфдән кимјәви анализин әһәмијјәти, онун мәсәләләринин мүрәккәблији, чиһазларла вә методларла снлаһланмасы сон дәрәчә артыр, дикәр тәрәфдән исә аналитик кимја фәннинин тәдриси хејли чәтинләшир. Аналитик кимјада интегрәсија процесләринин сүр'әти чох зәиф олдуғундан онун мүстәгил елм олмасына шүбһә јаранмышдыр. Бу сәһәдә мәшһур алимләр И. П. Алимаринин вә Ј. А. Золотовун аналитик кимјанын мүстәгил елм кими инкишаф етмәсиндә хүсуси хидмәтләри олмушдур. Дәрсликләрдә вә дәрс вәсаитләриндә аналитик кимјаја мүхтәлиф тә'рифләр верилмишдир. Ашағыдакы тә'риф аналитик кимјанын бир мүстәгил елм кими мүасир вәзијјәтини даһа дүзкүн әкс етдирир. Аналитик кимја маддәләрин вә материалларын атом, молекул, ион фаза тәркибләринин вә онларын кимјәви гурулушунун тә'јини вә идентифи-касијасы методлары һаггында елмдир.

Үмуми вә гејри-үзви, үзви вә физики кимја кими аналитик кимја фәнни дә кимја елминин бир һиссәсидир. Аналитик кимјада, кимјәви анализ нәзәријјәсинин үмуми мәсәләләри, еләчә дә анализин хүсуси һаллары һазырланыб тәдгиг едилди.

Аналитик кимја маддәләрин вәсфи вә мигдары тә'јини методларыны нәзәри чәһәтдән әсасландырыр вә јени методларын һазырланмасы үчүн јол көстәрир.

Кимјәви анализ исә маддәнин тәркибинин тә'јин етмәк үчүн практи-када тәтбиғ едилән методдур.

Бәзән аналитик кимја вә кимјәви анализ анлајышларыны ејниләшдириләр. Нәтичәдә аналитик кимјаја бир елм кими јох, кимјачы аналитикин мәлүм анализ методларыны хусуси мөһәрәтлә јеринә јетирмәси кими бахырлар.

Кимјәви анализә материјанын кимјәви һәрәкәт формаларынын өлчүлмәси үсулу кими, аналитик кимјаја исә материјанын кимјәви һәрәкәт формаларынын өлчүлмәси һаггында елм кими бахмаг олар.

## 1.2. Аналитик кимјанын әһәмијјәти вә инкишаф истигамәтләри

Аналитик кимја елм вә техниканын инкишафында бөјүк рол ојнајыр. Бир чох тәбиәт елмләринин инкишафына аналитик кимјанын бөјүк тәсири вардыр. Кимја елминин елә бир сәһәси јохдур ки, орада аналитик кимја методларындан истифадә едилмәсин. Кеокимја, физика биолокија, минеролокија, тәбабәтдә, металлуркија вә агрокимја сәһәсиндә апарылан елми-тәдгигат ишләриндә аналитик кимја методларындан истифадә олунур.

Аналитик кимјанын вә кимјәви анализин истиһсалатда бөјүк әһәмијјәти вардыр. һазырда истиһсалатда фәсиләсиз аналитик нәзарәтин тәтбиги вачиб мәсәләләрдән биридир. Белә ки, аналитик јохлама истиһсалатда зај мәһсулларын алынмасынын гаршысыны алмаға имкан верир.

Кимјәви анализ васитәсилә кеологлар фәјдалы газынтыларын ахтарышыны апарырлар. Гурғушун филизләринин вә метеоритләрин тәркибиндә олан изотопларын аналитик кимја методлары васитәсилә тәјин олунмасы сәјәсиндә Јер габығынын ( $5 \cdot 10^9$  ил) вә еләчә дә Күнәш системинин јашы ( $4,5 \cdot 10^9$  ил) мүйәјјән едилмишдир.

Луноход автоматик стансијасынын көмәјилә Ајдан көндәрилән сүхурларын анализи мөһз аналитик кимја методлары васитәсилә апарылмышдыр.


Мүасир аналитик кимја әсәсән үч мүйүм истигамәтдә инкишаф едир. Дәгиг, һәссас вә сүрәтли (експресс) анализ методларынын јарадылмасы аналитик кимја елми гаршысында дуран ән мүйүм проблемләрдәндир.

Мүасир атом техникасы вә јарымкечиричиләр сәнајесинин инкишафы, саф вә хусуси саф маддәләрин истиһсалы, техноложии просесләрин тәнзим олунмасы, криминалистика вә еколокијада мүйтәлиф мәсәләләрин һәлли јүксәк һәссаслыға малик олан аналитик методларын јарадылмасыны тәләб едир.


## 1.3. Аналитик сигнал вә анализ методлары

Һәр бир анализ үсулу верилмиш шәраитдә конкрет елементар объектин вердији сигналдан истифадә едир. Аналитик сигнал аналитик әламәт адланыр. Әсәс аналитик әламәтләр бунлардыр: характерик кристал вә ја аморф чөкүнтүнүн әмәлә кәлмәси, аловун характер рәнкә бојанмасы, мөһлулун характерик рәнкә бојанмасы вә с. Мәсәлән, калсиум иону олан мөһлула оксалат иону олан мөһлул әләвә етсәк, дәрһал ағ рәнкли чөкүнтү әмәлә кәләп. Бурада

аналитик сигнал чөкүнтүнүн эмэлэ кэлмәсидир. Калиум ионлары олан маддәни гыздырдыгда рәнксиз алов бөнөвшәји рәнкә бо-  
 јаныр. Бурада аналитик сигнал жүксәк температурда калиум ионлары  
 тәрәфиндән бурахылан бөнөвшәји рәнкли ишыг шүаларыдыр. Сары  
 ган дузу мәһлулуна дөмир (III) ионлары олан мәһлулу элавә етсәк,  
 характерик түнд абы рәнкли чөкүнтү—Берлин абысы эмәлә кәлир.  
 Аналитик сигнал бу сигналы эмәлә кәтирән элементар объектләри  
 (ионлары, атомлары, атом группларыны вә с.) һәм вәсфи, һәм дә миг-  
 дари характеризә едә билир. Һәр бир элементар объект өзүнәмәхсус  
 аналитик сигнал верир. Сигналын интенсивлији элементар объекттин  
 мигдары һаггында мәлумат верир. Сигналын интенсивлији нә гәдәр  
 бөјүк оларса бу сигналы эмәлә кәтирән элементар объектләрин миг-  
 дары маддәдә, материалда бир о гәдәр чох олар. Мәсәлән, чөкмә реак-  
 сијаларында чөкүнтүнүн күтләсинә көрә, рәнк дәјишмәси илә кедән  
 реаксијаларда исә рәнкин интенсивлијинә көрә мигдари информасија  
 алмаг олар (шәкил 1. 1.) Абсис оху үзәриндә  $x$  кәмијјәти верилмиш-  
 дир. Бу кәмијјәтин мүүјјән гијмәтләриндә аналитик сигнал мүшәһидә  
 олунур. Мәсәлән, чөкмә реаксијаларында  $x$  кәмијјәти ролуну чөкдү-  
 рүчү ионун гатылығы ( $c$ ) ојнаја биләр. Бу гатылығын конкрет гијмәтин-  
 дә чөкмә баш верир:



Жүксәк температурда тәдгиг олуан маддә атомлары тәрәфиндән  
 бурахылан ишыг шүасы тәдгиг олуарса  $x$  кәмијјәти ролуну далға  
 узунлуғу ( $\lambda$ ) ојнајыр. Аналитик сигнал мүүјјән далға узунлуғунда  
 мүшәһидә олунур. Мәсәлән, натриум металы (иону) үчүн аналитик  
 сигнал далға узунлуғунун  $\lambda = 588,99$  НМ  
 гијмәтиндә алыныр. Полјарографик анализ  
 үсулунда  $x$  кәмијјәти кими чивә дамчы  
 электродунун потенциалы көтүрүлүр. Ана-  
 литик сигнал—полјарографик далға бу  
 потенциалын конкрет гијмәтиндә баш  
 верир. Тәдгиг олуан маддәнин дөрд  
 компонентинин (элементар объектләринин)  
 аналитик сигналлары 1. 1 шәклиндә көс-  
 тәрилмишдир. 1 вә 2 компонентләри ај-  
 ры-ајры сигналларла мүшәһидә олунур.  
 Бу сигналлардан 1 вә 2 компонентлә-  
 ринин вәсфи ( $x$ -ин мұвафиг әдәди гијмәтинә  
 көрә) вә ја мигдари тәјининдә (бу  
 сигналларын интенсивлијинә— $y$  көрә)  
 истифадә олунур. 3 вә 4 компонентләри-  
 нин сигналлары бир-бирини өртдүү  
 үчүн һәмий сигналлардан онларын  
 вәсфи вә мигдари тәјининдә истифадә етмәк мүмкүн дејилдир. 3-чү  
 компонент 4-чү компонентин тәјининә вә әксинә манечилик тәрәдир.




Шәкил 1.1. Ики методла (а,б)-  
 апарылан анализдән алынған сиг-  
 наллар; 1,2,3,4-элементар объект  
 ләрин дөрд мүхтәлиф нөвүдүр.

Белә һалларда маскалама вә демаскалама үсулларындан истифадә едирләр, бир-биринә манечилик төрөдән компонентләри әввәлчөдән аҗырырлар вә ја башга анализ үсулу сечирләр.

3 Компонентини маскаламаг үчүн елә шәраит җарадырлар ки, бу шәраитдә 3 компоненти сигнал вермир. 3 Компонентиниң маскаланмасы шәраитиндә 4 компонентини вәсфи вә мигдари тә'јин етмәк олар. Маскаламаг үчүн кимјәви маддәнин әлавә едилмәси тәләб олунарса, бу маскалаҗычы акент адланыр. 4. компоненти тапылдыгдан вә тә'јин едилдикдән сонра елә бир јени шәраит җарадылыр ки, бу шәраитдә 3↓ компоненти јенидән сигнал верир, јә'ни бу компонент демаскаланыр. Манечилик төрөдән компонентләрин маскаланмасы чәндләри мүмкүн олмасса компонентләри бир-бириндән аҗырырлар вә онлары аҗрылыгда мә'лум методларла тә'јин едирләр. Нә маскалама, нә дә аҗырма лазыми нәтичә вермәзсә башга метод сечилмәлидир. Белә һалда чалышмаг лазымдыр ки, 2, 3 вә 4 компонентләри аҗры-аҗры сигналлар версин (шәкил 1.1 б).

Маскаланма үсулунун һәм вәсфи, һәм дә мигдари анализдә мүвәф-фәҗијјәтлә тәтбиги аналитик тәдгигатчынын фәрди җарадычылыг габилијјәтиндән вә сәнәткарлығындан асылыдыр. Конкрет аналитик тәдгигат үчүн бә'зән тамамилә јени маскалама үсулу тәләб олунар. Мәсәлән, мәһлулда Fe (II) вә Fe (III) ионлары биржә олдугда бир-биринин тә'јин олунамасына манечилик төрәдир. Бу ионлар өз мүвафиг аналитик реактивләри илә (гырмызы ган дузу вә сары ган дузу) абы рәнк верир. Бу да онлары фәргләндирмәјә имкан вермир. Fe (III) ионунун манечилик тә'сирини арадан галдырмаг үчүн ону маскалаҗычы реакентин (KF, NaF) көмәјилә  $[FeF_6]^{3-}$  ионуна чевириләр. Бу комплекс ионун тәркибиндә Fe (III) аналитик сигнал вермир, јә'ни Fe (II)-нин тә'јининә манечилик төрәтмир. Fe (II) иону тә'јин олу-дугдан сонра Fe (III) демаскаланыр, јә'ни мәһлула гәләви әлавә еди-ләр. Бу шәраитдә  $[FeF_6]^{3-}$  парчаланыр:



Алынган чөкүнтүнү турш мүһитдә һәлл едәрәк Fe (III) ионуну сары-ган дузу илә тә'јин едирләр.

Сигналын мәншәјинә көрә аналитик методларын тәснифатыны вер-мәк олар. Бу методлар дөрд јерә бөлүнүр: кимјәви методлар, физики-кимјәви методлар, физики методлар вә биоложи методлар.

**Кимјәви методлар.** Бу методларда аналитик сигнал кимјәви реак-сијалар васитәсилә алыныр. Кимјәви методларда интенсивлик ами-ли (*y*) кими ја реакентин күтләси, ја да онун мәһлулунын һәчми кө-түрүлүр.

**Физики-кимјәви методлар.** Кимјәви реаксијалар апармагла тәдгиг-олунан маддәнин, объектин, мәһлулунын физики хассәләринин (шүа-удма, електрик кечиричилији, потенциалын дәјишмәси вә с.) дәјишил-мәсинә наил олмаг олар. Бу јолла алынган сигналлара әсасланан ана-лиз үсулларына физики-кимјәви анализ үсуллары дејилир. Бу-рада интенсивлик амили (*y*) кими күтлә вә һәчм дејил, башга физики



көмијетләр көтүрүлүр. Электрохимияви анализ үсуллары да физики-химияви методлара дахилдир.

**Физики методлар.** Физики һадисэлэрэ эсастаныр (жүксөк температурада маддә тәрәфиндән шүабурахма вә шүаудма, нүвә магнит резонансы, парамагнит резонансы вә с.). Чох һалларда физики-химияви вә физики методлары бир группа бирләшдирәрәк инструментал анализ методлары адландырырлар.

**Биоложи методлар.** Үзви вә гејри-үзви бирләшмәләрин вәсфи вә мигдари тәјининдә чанлы организмләрдән индикатор кими истифада олунамасына эсастанан методлара биоложи методлар дејилир. Бурада индикатор ролуну микроорганизмләр (бактеријалар, ачытмалар, киф көбөлөкләри), јосунлар, али биткиләр вә башга чанлылар ојнајыр. Биоложи анализ методлары жүксөк һәссаслыға вә спецификајә маликдир. Мәсәлән, тиаминин *streptococcus salivarius* бактеријасынын көмәјилә тәјини реаксиясынын минимум тапынтысы  $1.10^{-5}$  мкг/мл-дир. Бәзи бөчөкләр вә зәрәрли һәшәрәт феромонларын һавада чох чүзји мигдары олдугда белә чаваб сигналы верир. Мүасир технолокија вә биотехнолокијанын кениш тәтбиги биоложи анализ үсулларынын тәтбигини тәләб едир. Бу методлар мүхтәлиф зәһәрләрин (V—газы, зарин, зоман), инсектисидләрин, фунгисидләрин, витаминләрин, аминтуршуларын тәјининдә вә этраф мүһитин чиркләнмәсинә нәзарәтдә кениш тәтбиг олунар. Мүхтәлиф организмләр бој атаркән вә инкишаф едәркән бәзи элементләри мүһитдән алыр вә өз һүчәјрәләриндә топлајыр. Бу һадисәдән катионларын гатышдырылмасында вә онларын океан суларындан алынмасындан истифада етмәк олар. Аналитик сигнал һәм вәсфи, һәм дә мигдари чәһәтдән тәјин олунан маддәни характеризә едә билдији үчүн аналитик кимја ики һиссәјә: вәсфи вә мигдари анализә бөлүнүр. Вәсфи вә мигдари анализ бир-бири илә сыхы сурәтдә алағәдардыр.

#### **1. 4. Аналитик мәсәләнин гојулушу вә јеринә јетирилмәси мәрһәләси**

Кениш елми вә техноложи проблемләри һәлл етдикдә чохла аналитик мәсәләләр ортаја чыхыр. Елә бир елми, техники, еколожи, кеоложи кәнд тәсәррүфаты, тибб вә с. проблемләр јохдур ки, орада аналитик мәсәлә ортаја чыхмасын. Адәтән аналитик мәсәлә верилмиш материалын тәдгигиндән вә јени анализ методларынын јарадылмасындан ибарәт олур. Чох һалларда бу мәсәләләр бирликдә верилир. Һәр бир аналитик мәсәләнин оптимал һәлли јолу вардыр. Бу мәсәләнин оптимал һәллини тапмаг аналитик кимјачынын вә кимјачы технологуи эсас мөгсәдидир. Бунун үчүн аналитик методлар һаггында кениш билијә малик олмаг вә бу методлары комбинасија етмәклә мүхтәлиф материалын анализинә тәтбиг етмәји бачармаг лазымдыр. Бүтүн экспериментал тәдгигатларда олдуғу кими аналитик мәсәләнин јеринә јетирилмәси ашағыдакы мәрһәләләрдән тәшкил олунар: 1) мәсәләнин гојулушу, 2) экспериментин апарылмасы, 3) алынған нәтичәләрин тәнгиди гижмәтләндирилмәси вә үмумиләшдирилмәси.

**1. 4. 1. Аналитик мәсэләнин гојулушу.** Јалныз ән кичик һиссәләринә гәдәр әтрафлы дүшүнүлмүш вә ајдын гојулмуш мәсәлә дәгиг јеринә јетирилә биләр. Бу аналитик мәсәләнин гојулушуна да аиддир. Аналитик мәсәләнин гојулушунда ашағыдакы әсас суалларын үзәриндә дајанмаг лазымдыр: мәсәләнин характеристикә олунмасы, анализ олунан маддә нүмунәсинин характеристикасы, нүмунә һаггында әләвә мә'лумат, проблем һаггында әләвә мә'лумат. Мәсәләнин характеристикә олунмасында нүмунәнин көрүнүшү вә истәнилән аналитик параметрләр (вәсфи анализ, лазым олан заманын сәрфи, мигдари анализ, дәгиглик, һәссаслыг, анализин мөгсәди, фәрди анализ, сәријалы анализ) верилир.

Анализ олунан маддә нүмунәсинин характеристикә олунмасында нүмунәнин тәсвири әсас јер тутур.

Нүмунә һаггында әләвә мә'луматларда онун тарихдән әввәлки дөврү (мәншәји, синтез методу, алынма технолокијасы), нүмунәнин хәссәләри (вәсфи тәркиб, тәгриби мигдари тәркиб, нәзәрдә тутулан гурулуш) вә физики сабитләри (әримә температуру, гајнама температуру, молекул күтләси, шүа сындырма әмсалы) верилир. Проблемә даир әләвә информәсијада әдәбијат мәнбәләри, мә'лум олан охшар мәсәләләр верилир.

**1. 4. 2. Экспериментин планлашдырылмасы.** Аналитик мәсәләнин гојулушуна вә һәмчинин ону оптималлашдырмаг үчүн экспериментин планлашдырылмасына чидди фикир верилмәлидир. Бу мөгсәдлә аналитик кимјачы хүсуси әдәбијаты өјрәнмәлидир. Хүсуси әдәбијатда конкрет һал үчүн анализ методларынын сечилмәсинә даир төвсијәләр тапмаг олар, чох һалда охшар мәсәләләрин һазыр һәллини талмаг олар. Тәкчә әдәбијата верилмиш мә'луматлар әсасында мәсәләнин һәлли јолу нәзәрдә тутулмур. Бурада анализ методлары тәдгигатын конкрет мөгсәдләрини вә шәртләрини нәзәрә алмагла системләшдирилир. Гојулмуш аналитик мәсәләнин һәлли илә әлағәдар олараг экспериментин планлашдырылмасы ашағыдакы мәрһәләләрдән ибарәтдир: 1) әдәбијатын сечилмәси, 2) тәјин олунма вә ајрылма методларынын сечилмәси, 3) мәсәләнин һәлли вариантынын ишләнилиб һазырланмасы, 4) һәр бир вариантын гијмәтләндирилмәси вә нәтичә.

**1. 4. 3. Аналитик экспериментин јеринә јетирилмәси вә гијмәтләндирилмәси.** Биринчи нөвбәдә ән оптимал вариант сечилир. Әләвә информәсијадан истифадә едәрәк анализин кедиши сәдәләшдирилир. Даһа сонра мә'лум тәркибли нүмунәни вә ја еталону анализ едәрәк аналитик метод бүтөвлүкдә јохланылыр. Бу методда алынған орта квадратик сәһв планлашдырылмаја ујғун кәлмәлидир, методун систематик сәһви верилмәлидир. Анализ просесиндә элементләрин манечилик тәсири мөһдудлашдырылмалыдыр. Анализин нәтичәләри јалныз ријазитатистик методун көмәјилә гијмәтләндирилмәлидир. Анализин һәр бир нәтичәси үчүн етибарлы интервал (чох һалда  $P=0,95$ ) һесабыланмалыдыр. Алынған нәтичәләрин дүзкүнлүјү мә'лум тәркибли контрол нүмунәнин паралел анализинин нәтичәләринә көрә вә ја 2. 5. бөлмәсиндә көстәрилән үсулларла јохланылыр. Анализин мүфәссәл јазылы нүмунәси сифаришчијә верилмәлидир.

## 1. 5. Нүмунэ

Кимјачы-аналитик характерик информасијаны мигдарча мөндүдлашдырылмыш нүмунэдөн алып. Анализ үчүн нүмунэ мүүжөн мигдарда көтүрүлүр, нүмунэнин тәркиби анализ олуна бүтүн материалын (мәддөнүн) тәркибинэ чох јахын олмалыдыр. Нүмунэ кимјөви вә ја механики үсулла анализ үчүн һазырланыр.

**1. 5. 1. Нүмунэнин сечилмәси.** Газ вә ја маје һалында олан маддәләрдөн нүмунэ сечмәк чәтинлик төрәтмир. Бәрк маддәләр мүхтәлиф компонентләрин һетерокен гарышығындан ибарәтдир. Материал дәнәвәр гурулуша малик олдуғу үчүн бу вә ја диқәр компонент сечилмиш нүмунәдә артыг вә ја әксинә, әскик олур. Сонракы сечилмиш чүзи нүмунәләр өз тәркибинә көрә гисмән бир-бириндән фәргләнә биләр. Бурадан ирәли кәлән орта квадратик сәһв  $\sigma_p$  идеаллашдырылмыш шәраитләрдә гиймәтләндирилә биләр. Икикомпонентли гарышыглар үчүн (мәсәлән, филиз вә бош сүхур)


$$\sigma_p/\bar{x} = q \cdot d_1 \cdot d_2 / 100 \bar{d} \sqrt{\bar{a}^3 / e x (100d_1 - \bar{x}\bar{d})}$$

бурада,  $\bar{x}$ —гарышыгда филизин орта чәбри мигдары (%);  $d_1, d_2$ — филизин вә бош сүхурун сыхлығы;  $\bar{d}$ —нүмунэнин сыхлығы  $q$ —тәмиз филиздә металын мигдары (%);  $e$ —анализ үчүн көтүрүлән маддәнин мигдары (г);  $a$  һиссәчијинин узунлуғунун орта гиймәтидир (см). Гиссәчикләрин өлчүләри артдыгда, нүмунэнин мигдары исә азалдыгда нүмунэнин сечилмәси просесиндә сәһв артыр. Анализ үчүн чүзи мигдарда нүмунәләрдән истифадә олуна методларда (спектроскопија, микроанализ вә с.) нүмунэнин јүксәк дәрәчәдә һомокенләшдирилмәси вәчибдир. Мүхтәлиф чинсли материалларын анализиндә јахшы нәтичәләр бөјүк нүмунәләр көтүрмәклә алыныр. Јүксәк дәрәчәли һомокен систем нүмунэни һәлл етмәклә алыныр. Нүмунэнин ајры-ајры компонентләринин сыхлығылары мүхтәлиф оларса вә тәјин олуна компонент (мәсәлән, филиз) нүмунэнин кичик бир һиссәсини тәшкил едәрсә, нүмунэнин сечилмәси чәтинләшәр. Белә һалда нүмунә сечилмәмишдән габаг анализ олуна материалы јахшы гарышдырмаг лазымдыр.  $m$  сәјда нүмунә сечдикдә вә һәр бир нүмунэни  $n_A$  дәфә анализ етдикдә орта квадратик сәһвин чәми ашағыдакы ифадә илә тәјин олуна биләр:

$$\sigma^2 = \sigma_p^2 m + \sigma_A^2 / m \cdot n_A$$

бурада,  $\sigma_p$  анализин орта квадратик сәһви;  $\sigma_A$ —нүмунэнин сечилмәсинин орта квадратик сәһвидир. Сәһвләрин чәмини азалтмаг үчүн чохлу сәјда паралел нүмунәләр көтүрмәк вә һәр бир нүмунәдә паралел тәјин етмәләрин сәјыны мөндүдлашдырмаг мәгсәдәүјүндур. Јалныз анализ олуна нүмунэнин тәркиби вә хәссәләри һаггында әтрафлы мәлүмат олдугда асан нүмунә сечмәк олар.

**1. 5. 2. Нүмунэнин механики үсулларла анализә һазырланмасы.** Аналитик тәдгигатлар апармаг үчүн нүмунэнин һәчмини чох һалда хејли азалтмаг лазымдыр. Бунунла јанашы нүмунә ардычыл хырдаланыр.



Нүмунә о заман анализ үчүн јахшы хырдаланмыш һесап олунур ки, ону бармагларын арасында сүртдүкдә дәнәвәрлик һисс олунмасын. Нүмунә лазыми дәрәчәдә чох хырдаланарса арзуолунмајан процесләр (оксидләшмә, адсорбсија вә с.) баш верә биләр. Маддәләрин микромигдары тәјин едилдикдә истифадә олунан чиһазларын материалында тәјин олунан маддәләрин элементләри олмамалыдыр. Нүмунәни үјүтмәк үчүн истифадә олунан габларын материалы нүмунәдән бәрк олмалыдыр.

**1. 5. 3. Нүмунә чәкисинин көтүрүлмәси.** Адәтән нүмунә чәкиси 0,1—1,0 г көтүрүлүр. Маддәнин аз миғдары тәјин олунарса вә ја нүмунә һетерокен гарышыглардан ибарәт оларса нүмунә чәкиси хејли чох көтүрүлүр. Чох аз миғдарда нүмунәләрлә ишләдикдә јарыммикро вә микрогәрәзиләрдән истифадә олунур. Нүмунә чәкиси кими маддәни тәрәзидә ики дәфә чәкиб нәтичәләринин фәрғини көтүрмәк лазымдыр. (нүмунә=габ-бош габ). Она көрә тәрәзидә чәкмә мүмкүн гәдәр максимум дәғигликлә јеринә јетирилмәлидир. Тәрәзинин минимум чәки јүкүнә јахын олан күтләләри чәкмәјә јол верилмәмәлидир. Бәрк маддәләр кичик бүксләрдә, маје маддәләр исә хүсуси формаја малик олан габларда чәкилир. Тәјин олунан маддә нүмунәси тәрәзинин сол көзүндә, чәки дашлары исә тәрәзинин сағ көзүндә јерләшдирилир. Чәки дашлары һөкмән маггаш васитәсилә көтүрүлмәлидир.

**1. 5. 4. Һәллетмә вә әритмә.** Анализ апармаг үчүн бәрк маддәнин нүмунәси там һәлл едилмәлидир. Бәрк маддәләрин һәлл олмасы кристал гәфәсәдә рабитәләрин күчүндән вә гәфәсәдә олан атом вә ион мәркәзләринин солватлашма габилитәтиндән чох асылыдыр. Маддәдә кимјәви рабитәнин нөвүндән асылы олараг һәлледичи әввәлчәдән сечилир. Һәлледичи һәлл олан маддә илә реаксијаја дахил оларса (туршулар вә гәләвиләр) бу заман һәлледичинин мүмкүн гәдәр аз миғдары көтүрүлүр ки, сонра нейтраллашма вә дистиллә әмәлијјатларыннан истифадә едилмәсин. Молекулјар типли маддәләрин һәлледичисинин сечилмәси онларын молекулларында һансы функционал группун олмасына әсасланыр. Мәсәлән, үзви туршулар гәләви мәһлулларында һәлл олур. Ион рабитәли маддәләр суда, метанолда вә етанолда јахшы һәлл олур. Атом вә метал рабитәләри олан маддәләр 24—36%-ли HCl туршусунда, 36—68% нитрат туршусунда, чар арағында, гаты сульфат туршусунда, гаты HClO<sub>4</sub> вә HF-да һәлл олур. Молекулјар маддәләр карбоһидрокенләрдә вә онларын һалокенли тәрәмәлә-

риндә (CCl<sub>4</sub>, CHCl<sub>3</sub>, CH<sub>2</sub>Cl<sub>2</sub> в.с.), ефирләрдә, кетонларда, спиртләрдә вә с. һәлл едилер.

Атом вә метал рабитәли маддәләр туршуларда һәлл олмадыгда онлары әритмәклә һәлл едилер. Чәдвәл 1. 1.-дә әритмә үсулу илә маддәләрин һәллолма методлары верилмишдир.

Үзви маддәләри парчалајыб анализ үчүн әлверишли формаја кәтирмәк үчүн ашағыдакы реакентләрден истифадә олунар:  
CuO (С, Н, N), O<sub>2</sub> (С, Н, S, Cl, Br), Na<sub>2</sub>O<sub>2</sub> (S, N, P, Cl, Br), Na/K (Н, N, S, P, Cl, Br).

Чәдвәл 1. 1.

**Әритмә үсуллары.**

Маддәләр	Реакент	100 мг маддәјә сәрф олунап реакент, г.	Әритмә шәраити	Пуганын материалы
Силикатлар	NaOH	1—2	500°С 20 дәг мүддәтиндә әритмәк	Никел
Сулфидләр	Na <sub>2</sub> CO <sub>3</sub> +NaNO <sub>3</sub> (3:2)	2—5	500°С 20 дәг мүддәтиндә әритмәк	Никел фарфор
Сулфатлар	Na <sub>2</sub> CO <sub>3</sub>	0,5	1100°С 20 дәг мүддәтиндә әритмәк	Платин
Оксидләр	K <sub>2</sub> S <sub>2</sub> O <sub>7</sub>	1	400°С 15—20 дәг мүддәтиндә әритмәк	Фарфор
Хромит ферроэритиләр	Na <sub>2</sub> CO <sub>3</sub> +Na <sub>2</sub> O <sub>2</sub> (1:1)	0,5—2	15—20 дәг мүддәтиндә ештијатла әритмәк	Дәмир

**1. 6. Аналитик методларын метрологи әсаслары**

Аналитик өлчмәләрин метрологи характеристикалары анализ методунун кејфијјәт көстәричиләри олуб әсасән ашағыдакы аңлајышлардан ибарәтдир: сәһв, дәгиглик, тәкрарланма, дүзкүнлүк, минимум тапынты (һәссаслыг), тәјин олунап мигдарын ашағы вә јухары сәрһәди, методларын мүгајисәси вә с.

**1. 6. 1. Сәһвләрин әсас мәнбәји.** Мигдари анализдә алынап нәтичә, бир гәјдә олараг һәмишә тәјин олунап маддәнин һәгиги мигдарындан фәргләнир. Демәли өлчмәләрин нә дәрәчәдә диггәтлә вә сәлигә илә апарылмасындан асылы олмајараг сәһвә јол верилир. Өз характеринә көрә бу сәһвләр систематик, тәсадүфи вә кобуд сәһвләрә бөлүнүр.

**Систематик сәһвләр** сәбәби мәлүм олап сәһвләрдир. Белә сәһвләр мүәјјән сәбәбләр үзүндән јаранаг артма вә ја азалма истигамәтиндә анализин нәтичәсинә тәсир көстәрир. Систематик сәһвләрин ашағыдакы нөвләри вардыр: методик сәһвләр, чиһазларын вә реактивләрин тәтбигиндән асылы олап сәһвләр, әмәлијјат сәһвләри вә фәрди сәһвләр.

Методик сәһвләр истифадә олунаң анализ методларының хусуси-  
 јетләриндән асылыдыр. Бу нөв сәһвләр мигдари анализин нәтичәлә-  
 ринә чидди тә'сир көстәрир ки, онлары да арадан галдырмаг чәтинлик  
 төрәдир. Икинчи груп систематик сәһвләр анализдә истифадә олунаң  
 чиһазларын, өлчү габларының вә аналитик тәрәзиләрин лазыми дәрә-  
 чәдә дәгиг олмамасы илә әлагәдардыр. Бундан башга анализдә истифа-  
 дә олунаң мөһлүлларын вә реактивләрин тәмизлик дәрәчәси дә систе-  
 матик хәта төрәдир.

Әмәлијјат сәһвләри аналитик әмәлијјатлары дәгиг јеринә јетир-  
 мәдикдә ортаја чыхыр, мәсәлән, чөкүнтүнү лазыми гәдәр јумадыгда  
 вә ја ону һәддиндән чох јудугда.

Фәрди сәһвләр аналитикин фәрди бачарығындан асылыдыр. Мәсә-  
 лән, титрләмә заманы индикаторун рәнкинин дәјишмәси дәгиг гејд  
 олунмаса систематик сәһвә јол верилмиш олур.

■ **Тәсадүфи сәһвләр.** Белә сәһвләр аналитик әмәлијјат апардыгда  
 һаванын температурунун, нәмлијин вә нүмунә чәкисинин мигдарының  
 дәјишмәси нәтичәсиндә ортаја чыха биләр. Аналитик өлчмәләрдә ким-  
 јачы кобуд сәһвләрә дә јол верир.

Методун сәһвини тапмаг чәтиндир. Систематик сәһвләри ашағы-  
 дакы јолларла мүүјјән етмәк олур.

**Стандарт нүмунәләрин анализи.** Методун систематик сәһвләрини  
 мүүјјәнләшдирмәк үчүн стандарт нүмунә анализ олунур. Стандарт  
 нүмунә елә һазырланмалыдыр ки, онун тәркибиндә тә'јин олунаң ком-  
 понентин мигдары дәгиг мә'лум олсун. Стандарт нүмунәләри һазырла-  
 маг чох асан дејилдир. Дөвләт Стандартлары Хидмәти (ДӨСТ)  
 мүхтәлиф анализ мәгсәдләри үчүн стандарт нүмунәләр һазырлајыр вә  
 тәсдиг едир.

**Сәрбәст методларла анализ.** Мә'лум дәрәчәдә тәмизлији олан нү-  
 мунәләр олмадыгда, анализи дәгиглији мә'лум олан башга методла  
 апармаг хусусән вачибдир.

Бундан башга, систематик сәһвләри мүүјјәнләшдирмәк үчүн кон-  
 трол тәчрүбәдән вә нүмунәнин мигдарыны дәјишмәк үсулундан исти-  
 фадә олунур. Тәсадүфи сәһвләри тапмаг мүмкүн дејилдир. Анчаг  
 паралел тә'јинетмәләрин сајыны артырмагла тәсадүфи сәһвләри хејли  
 азалтмаг олар.

**1. 6. 2. Мигдари өлчмәләрин әсас метрологи көстәричиләринин һе-  
 сабланмасы.** Нүмунәдә маддәнин мигдары мәһдуд сајда ( $\geq 3$ ) пара-  
 лел тәчрүбә апармагла мүүјјәнләшдирилир. Тә'јинетмәләрин сәһвини  
 һесабламаг үчүн мүасир ријазии статистиканын методларындан исти-  
 фадә олунур. Адәтән кимјачы нүмунәнин анализини 2—5 дөфә тәқрар  
 едир. Тутаг ки, аналитик  $n$  сајда паралел өлчмәләр апармагла нүму-  
 нәдә тә'јин олунаң кәмијјәт үчүн  $x_1, x_2, x_3, \dots, x_n$  нәтичәләр алмыш-  
 дыр. Тә'јин олунаң кәмијјәтин һәгиги гијмәти  $\mu$ -ә бәрәбәрдир. Бурада  
 нәтичәләрин орта әдәди гијмәти  $(\bar{x})$ -ә даһа јахын олачагдыр.

$$\bar{x} = \frac{1}{n} \sum_{i=1}^n x_i \quad \text{Д.П.} \quad x_L \approx \mu$$

**1.6.3. Анализин нәтижелеринин дегиглији вә дүзкүнлүжү.** Дүзкүнлүк вә дегиглик анализин кејфијјәт характеристикасы олуб нәтижелерин һәгиги гижмәтә јахынлығыны әкс етдирир. Чох һалларда нәтижелерин дегиглији онун тәкрарлығы кими дә баша дүшүлүр вә ајры-ајры өлчмәләр сырасынын сәпәләнмәси илә характеризә олунур. Анализин јахшы дегиглијинә онун дүзкүнлүжүнү сүбут едән дәлил кими бахмаг олмаз. Анализин дегиглијинә көрә онун дүзкүнлүжүнү гәбул етмәк јалһыз систематик сәһвләр арадан галдырылдыгдан сонра ола биләр.  $x(n \rightarrow \infty)$  гижмәтинин өлчүлмәсинин чоһдәфәли тәкрары өлчмәнин нәтижелеринин үмуми чоһлуғуну верир. Бу чоһлуғун орта гижмәти вә орта квадратик сәһви  $\sigma_x$  мұвафиг (1.1.) вә (1.2.) тәһликләри илә һесабыланыр.


$$\sigma_x = \sqrt{\sum (xi - \mu)^2 / n} \quad (1.2) \quad \mu = \sum xi / n$$

Аналитик әмәлијјатларда нәтижелерин нисби еһтималы әксәр һалларда Гаусс функцијјасы шәклиндә верилир. Систематик сәһвләр олмазса орта гижмәт ( $x$ ) тәдгиг олунаң нүмунәдә  $x$ -ин һәгиги гижмәтинә ујғун олур.  $\sigma$  методун тәсадүфи сәһвини характеризә едир. Әкәр  $n_A$  паралел тәјјин етмәлерин орта гижмәтләринин чоһлуғу ( $x$ ) оларса, онда ( $x$ ) дәјишмәз галар, анчаг нәтижелерин сәпәләнмәси (1.3.) тәһлијинә ујғун олараг  $\sqrt{n_A}$  дәфә азалар.

$$\sigma_x = \sigma / \sqrt{n_A} \quad (1.3)$$

Гаусс функцијјасынын интегралланмасы Гаусс интегралынын сәһвини верир.

Гаусс функцијјасынын  $-\infty < x < +\infty$  интервалында интегралланмасындан алынған саһә ваһидә бәрабәрдир.



Шәкил 1.2. Гаусс функцијјасынын  $\mu \pm \sigma_n$  интервалында интегралланмасы.

Интегралланма  $-\sigma_n$  -дән  $+\sigma_n$  -дәк һүдудларда апарыларса һәмин саһәнин бир һиссәси тапылыр. Онда бу һүдудларын даһилиндә өлчмәнин сонсуз сајда нәтижелериндән  $100 \cdot P\%$  јерләшир. Бурада һәр бир ајры-ајры нәтичә үчүн  $P$  кәмијјәти ејни заманда еһтималдыр.  $P=0,683$ ,  $0,95$  вә ја  $0,997$ . Орта әдәд үчүн  $n_A$  сајда паралел өлчмәләрдән нәтижелерин сәпәләнмәси ашағыдакы ифадә илә верилир:

$$\mu - \frac{\sigma_n}{\sqrt{n_A}} < \bar{x} < \mu + \frac{\sigma_n}{\sqrt{n_A}} \quad (1.4)$$

Башга жолла  $x = \mu \pm \frac{\sigma_n}{\sqrt{n_A}}$  кәмијјәти етибарлы интервал адланыр.

(1.4) Тәнлијинә көрә бу кәмијјәт орта нәтичәнин верилмиш һүдудларда олмасы еһтималыдыр.

**Үмуми чоһлуг вә сечмә.** Сонсуз сәјдә өлчмәләрин нәтичәләринә үмуми чоһлуг дејилир. Практикада өлчмәләр апарылдыгда һәмишә мәһдуд сәјдә нәтичәләр алыныр ки, бунлар сечмә адланыр. Мәһдуд сәјдә нәтичәләрдән  $x_1, x_2, \dots, x_l$  (1.1) тәнлијинә көрә орта әдәд  $|x|$  һесабылань тапылыр. Орта әдәд тәјин олунан кәмијјәтин һәгиги гиймәтинә јахын олур. Бу фәрг  $d = x - \bar{x}$  кәнара чыхма адланыр. Алыннан орта гиймәтдән  $|x|$  ајры-ајры тәчрүбәләрин нәтичәси  $|x^i - \bar{x}|$  аз вә ја чоһ мејл едир (кәнара чыхыр). Орта әдәдлә һәр бир нәтичә арасындакы фәрг  $|d|$  тәчрүбәнин сәһви адланыр.

$d$ -нин гиймәтинә көрә дисперсија ( $S^2$ ) (1.5.) дүстуру илә һесабыланыр:

$$S^2 = \frac{\sum_{i=1}^n (x_i - \bar{x})^2}{n-1} \quad (1.5)$$

Кимјәви анализ нәтичәләринин тәкрарлығы верилмиш методла алынмыш нәтичәләрин бир-биринә јахынлығы дәрәчәсини әкс етдирир. Башга сөзлә анализ нәтичәләринин тәкрарланмасы бурахылан тәсәдүфи сәһвләрин өлчүсүдүр. Бу кәстәричијә көрә биз анализ методларыны мүгајисә едә биләрик. Тәкрарлығы аналитик кимјачынын ишинә нәзарәт етмәјә имкан верир. Тәјинетмәнин тәкрарлығынын гиймәтләндирилмәси  $Q$ -вә  $t$ -критеријалары васитәсилә јеринә јетирилир.  $Q$ -критеријасына көрә орта әдәдин еһтималлы сәһвәдләри вә кобуд сәһвләр мүәјјәнләшдирилир.

Анализ нәтичәләринин тәкрарланмасынын әсас өлчүсү стандарт мејлдир  $|S|$ . Бу кәмијјәтин гиймәтини (1.6) дүстуру илә һесабылајырлар:

$$S = \sqrt{\frac{\sum_{i=1}^n (x_i - \bar{x})^2}{n-1}} = \left[ \frac{1}{n-1} \sum_{i=1}^n (x_i - \bar{x})^2 \right]^{1/2} \quad (1.6)$$

$\sum_{i=1}^n (x_i - \bar{x})^2$  —чәминин электрон һесаблама машыны илә һесабы-

ланмасы хәјли чәтиндир.  $\bar{x}$  мәлүм оларса, онда (1.6) ифадәси садәләшдирилә биләр:



$$\sum_{i=1}^n (x_i - \bar{x})^2 = \sum x_i^2 - \frac{1}{n} (\sum x_i)^2 \quad (1.7)$$

(1.7.) тэнлигini һесаплама үчүн әлверишли формул шәклинә сала биләрик:

$$\sum_{i=1}^n (x_i - \bar{x})^2 = \sum x_i^2 - n(\bar{x})^2 \quad (1.8)$$

Мисал. Чәдвәл (1.2.)-дә мис ионларынын фотометрик үсулла тә'јини заманы 10 паралел тәчрүбәдән алынған оптики сыхлыглар верилмишдир. Стандарт мејли һесаблајын. (1.1.) дүстурундан истифадә едәрәк орта әдәд һесабланыр. Алынған орта гијмәтдән  $x=A=0,37$  ајры-ајры нәтичәләр аз вә ја чох мејл едир. Мејлетмәнин  $d \cdot 10^2$  гијмәтинә көрә дисперсија  $S^2$  (1.5.) дүстуру илә һесабланыр. (1.6.) дүстуру илә стандарт мејл  $|S|$  һесабланыр:

$$S^2 = \frac{234 \cdot 10^{-1}}{9} = 26 \cdot 10^{-4};$$

$$S = \sqrt{26 \cdot 10^{-4}} \approx 5 \cdot 10^{-2}$$

Сәһвләрин ријазии нәзәријјәси јени бир кәмијјәтин тә'јинини тәләб едир ки, о да бирбаша өлчмәнин дәгиглијидир ( $\epsilon_s$ ).

$$\epsilon_s = t_{\alpha, f} \cdot \frac{S}{\sqrt{n}} \quad (1.9)$$

Чәдвәл 1.2.

Анализ нәтичәләринин ријазии ишләнилмәси

Илк ишләнилмә					Тәкрат ишләнилмә			
№	A	$\bar{A}$	$d \cdot 10^2$	$d \cdot 10^4$	A	$\bar{A}$	$d \cdot 10^2$	$d \cdot 10^4$
1	0,27	0,37	-10	100	-	-	-	-
2	0,34		-3	9	0,34	-	-3	9
3	0,34		-3	9	0,34	0,37	-3	9
4	0,36		-1	1	0,36	0,37	-1	1
5	0,36		-1	1	0,36	0,37	-1	1
6	0,37		0	0	0,37	0,37	0	0
7	0,38		+1	1	0,38	0,37	+1	1
8	0,39		+2	4	0,39	0,37	+2	4
9	0,40		+3	9	0,40	0,37	+3	9
10	0,47		+10	100	-	-	-	-
Чәми;	3,68			234				34

31693

Бурада:

$$d = A_1 - A_2$$

Мүшәһидә олуан нәтичәнин гижәтилә һәгиги нәтичәнин гижәти арасындакы фәргә **мүтләг сәһв** дежилир. Мәсәлән, бариум-хлориддә тәчрүби олараг 14,70% кристаллашма сују тапылмышдыр. Доғрудан да, нәзәри олараг  $\text{BaCl}_2 \cdot 2\text{H}_2\text{O}$  тәркибинин 14,75%-ни кристаллашма сују тәшкил едир. Онда мүтләг сәһв  $|\Delta y|$  ашағыдакы кими тапылыр:

$$|\Delta y| = 14,70 - 14,75 = 0,05\%$$

**Нисби сәһв.** Мүтләг сәһвин гижәтини даһа дүзкүн көтүрүлән һәгиги гобул олунмуш кәмијјәтин гижәтинә бөлсәк, нисби сәһви аларыг. Чох заман нисби сәһв фаизлә ифадә олунур. Одур ки, көстәрилән нисбәт 100-ә вурулур. Верилән мисалда нисби сәһв  $|\Delta y_{\text{нис}}|$  ашағыдакы кими һесаблиныр:

$$\Delta y_{\text{нис}} = \frac{0,05}{14,75} \cdot 100 = 0,34\%$$

Һәгиги гижәтләр мә'лум олмадығы үчүн чох вахт кәмијјәтин өлчүл-мүш гижәтләринә әсасән һесаблиныш орта гижәтиндән истифадә олунур. Бурада  $\alpha$ —е'тибарлы ентимал,  $t, f$ —нормаллашдырылмыш мејлин әмсалы вә јахуд стјудент критеријасы,  $f$ —сәрбәстлик дәрәчәсинин сајыдыр. Стјудент критеријасы  $\alpha$  вә  $f = n - 1$  кәмијјәтләриндән асылы олараг хусуси чәдвәлдән тапылыр. Бир чох һалларда физики-кимјәви вә аналитик өлчмәләрдә  $\alpha = 0,95$  вә јахуд  $\alpha = 0,99$  кәмијјәтләри көтүрүлүр. Јә'ни бүтүн өлчмәләр үчүн е'тибарлы ентимал һәдд 95% вә 99%-дир.

Чәдвәл 1.3-дә 0,95 вә 0,99 е'тибарлы әмсаллара мувафиг олан гижәтләрин нормаллашдырылмыш мејл әмсаллары верилмишдир. Чәдвәл 1.3-ә көрә  $f = n - 1$ ;  $f = 10 - 1 = 9$

$$\sqrt{n} = \sqrt{10} \approx 3,2 - \text{ди.}$$

Чәдвәл 1.3.

Нормаллашдырылмыш мејлин стјудент әмсалы

	2	3	4	5	6	7	8	9	10
0,95	4,30	3,18	2,78	2,57	2,45	2,37	2,31	2,26	2,23
0,99	9,93	5,84	4,60	4,03	3,71	3,50	3,35	3,25	3,17

$t = 0,95 \dots 9 = 2,26$  (чәдвәл 1.3-ә бах)

Онда

$$\varepsilon_{\alpha, f} = 2,26 \cdot \frac{5 \cdot 10^{-2}}{3,2} = 3,5 \cdot 10^{-2}$$

Алыннан нәтичәјә көрә тә'јин олуан сәһв кифәјәт гәдәр бөјүкдүр. Чәдвәл 1.3-дә верилмиш 1-чи ( $A = 0,27$ ) вә олунчу ( $A = 0,47$ ) тәчрүбә-

ләрн нәтижәси о биреләриндән чох фәргләнир. Бу ола билсин ки, анализин ичрасы заманы бурахылмыш кобуд сәһвдир. Ријазии сәһвләр нәзәријәси бу чүр кобуд сәһвләри үч критериянын көмәји илә тәјјин едә биләр:

1. Стандарт мејлә көрә:

$$d_{\text{кобур}} > 3 \cdot \frac{S}{\sqrt{n}},$$

2. Бирбаша өлчмәләрин дәгиглијинә көрә

$$d_{\text{кобур}} > \varepsilon_{\alpha, f} \cdot \sqrt{Z},$$

3.  $G$ —критериясына көрә јухарыдакы сәһвләр ашағыдакы дәстурла һесабланыр:

$$Q = \frac{x_1 - x_2}{R},$$

бурада:  $R$ —гијмәтләр диапазоһу, сечмәнин ән бөјүк вә ән кичик гијмәтләринин фәргидир.

$Q$ —критериясы, сәрбәстлик дәрәжәси  $f$  вә  $\alpha$  етибарлы көмијјәтләрин асыллығы үчүн чөдвәлләшмишдир ки, бу да кобуд сәһвләри тез мөјјән едир. Бу критериянын гијмәтләри чөдвәл 1. 4-дә верилмишдир.

Чөдвәл 1. 4.

$Q$ —критериясынын гијмәти.

$\alpha/f$	3	4	5	6	7	8	9	10
0.95	0.94	0.77	0.54	0.56	0.51	0.48	0.46	0.45
0.99	0.99	0.89	0.76	0.70	0.64	0.58	0.53	0.48

Биринчи вә икинчи критерия бир гәдәр дәгиг олса да, ајры-ајры мөшаһидәләрдән алынған нәтичәләрин там һесабланмасы тәләб олунур. Бу чүр ријазии ишләнилмә чох вахт апарыр. Лакин  $Q$  критерияда анализ нәтичәләринин ријазии ишләнилмәси вахты мөјјән гәдәр ихтисара дүшүр. һәммин критериялары чөдвәл 1.2-ә тәтбиг етсәк, ашағыдакылары алмыш оларыг:

I критерия

$$d_{\text{кобур}} > \frac{3,5 \cdot 10^{-2}}{\sqrt{10}} \approx 5 \cdot 10^{-2}$$

II критерия

$$d_{\text{кобур}} > 3,5 \cdot 10^{-2} \cdot \sqrt{2} \approx 4,9 \cdot 10^{-2}$$

Q — критерия

$$Q = \frac{0,47 - 0,40}{0,47 - 0,27} = 0,25$$

Бурада, I вэ II критериялардан алынган нэтичэлэрдэн кобуд сөһвин бурахылмасы көрүнүр. Q—критерияда да кобуд сөһвин бурахылмасы көрүнүр.

Демэли I-чи вэ 10-чу нэтичэлэр (чөдвэл 1.2.) тэ'жин едилдикдэ кобуд сөһвэ јол верилмишдир.

Бу һалда чөдвэл 1.2.-дэн I-чи вэ 10-чу нэтичэлэри кэнара атараг чөдвэл 1.2-нин сағ тэрәфиндэ верилмиш «Төкрар ишләнилмә»һиссәси үзрә јенидэн ријази һесаблама апарылыр:

$$f = 8 - 1 = 7 \quad \bar{S} = \sqrt{5 \cdot 10^{-4}} = 2 \cdot 10^{-2}$$
$$t_{\alpha, f} = 2,37 \cdot \frac{2 \cdot 10^{-2}}{2,8} \approx 2 \cdot 10^{-2} \quad S^2 = \frac{34 \cdot 10^{-4}}{7} = 5 \cdot 10^{-4}$$

Демэли,  $A = 0,37 \pm 0,02$

Бурадан көрүнүр ки, кобуд сөһвлэрин гијмәтини кэнар етдикдэ, өлчмәнин дәгиглији мүәјјән гәдәр артмышдыр. Беләликлә, стандарт мејл (S) вэ һәмчинин бирбаша өлчмәнин дәгиглији (ε), мүшәһидәлэрин нэтичэлэринин дәгиглијини характеризә едир.

Бә'зән ејни нүмунәни мүхтәлиф методларла анализ едирләр. Белә һалларда нэтичэлэр арасындакы фәрғиң статистик әһәмијјәтә малик олмасыны мүәјјән етмәк вачибдир. Бу мәсәләни арашдырдыгда әввәлчә мүғәјсә олунан гијмәтлэрин дисперсијалары фәрғинин нә гәдәр әһәмијјәтли олмасы ајдынлашдырылыр. Јохлама F—критериясынын көмәјилә јеринә јетирилир:

$$F = S_1^2 / S_2^2,$$

бурада,  $S_1^2 > S_2^2$  олдугу үчүн һәмишә  $F > 1$  олур.

Чөдвэл 1.5-дә F критериясынын әдәди гијмәтлэри верилмишдир. Верилмиш еһтималда ( $P=0,95$ ) һесабланмыш нисбәтә  $S_1^2/S_2^2$  көрә F критериясынын гијмәти чөдвәлдә көстәрилән гијмәтдән бөјүк оларса, онда дисперсијалар арасында статистик әһәмијјәтли фәрғ олур. Мәсәлән, дөрд тә'жин етмәдән ибарәт бир анализ серијасында галајын бүрчүндә мигдары 0,01032 дисперсија илә алынмышдырса, башга алты паралел серијада дисперсија 0,0284—олур. Онда,

$$F = \frac{0,0284}{0,0132} = 2,15$$

$f_1 = 6 - 1 = 5$ ,  $f_2 = 4 - 1 = 3$  гијмәтлэриндә ( $P=0,95$ )

Чөдвэл 1.5-дән  $F_{0,95; 5; 3} = 9,01$  тапырыг.

Беләликлә F критериясынын һесабланмыш гијмәти чөдвәлдәки гијмәтдән кичик олдугу үчүн һәр ики көмијјәти ејни сечмәјә аид ет-

мәк олар. Демәли дисперсиялар арасындакы фәрг статистик әһәмијәтлї дејилдир. Дисперсияларын статистик әһәмијәтсиз фәргиндә өлчүлмүш дисперсияны тапырыг:

$$S^2 = \frac{(n_1 - 1) \cdot S_{x_1}^2 + (n_2 - 1) \cdot S_{x_2}^2}{n_1 + n_2 - 2}$$

$$t = \frac{|x_1 - x_2|}{\sqrt{S^2}} \cdot \sqrt{\frac{n_1 \cdot n_2}{n_1 + n_2}}$$

вә  $t$  критеријасыны һесаблајырыг:

$F$  критеријасынын гијмәтинин  $|f|$  илә  $n$  кәмијәтләринин гијмәтләриндән асылылығы чәдвәл 1.5-дә верилмишдир.

Чәдвәл 1.5.

$F$ —критеријасынын статистик гијмәти

$f_2$	2	3	4	5	6	8	10
2	19,00	19,16	19,25	19,50	19,33	19,37	19,39
3	9,55	9,28	9,12	9,01	8,94	8,84	8,78
4	6,94	6,59	6,39	6,26	6,16	6,04	5,91
5	5,79	5,41	5,19	5,05	4,95	4,82	4,68
6	6,14	4,76	4,53	4,39	4,28	4,15	4,00
8	4,46	4,07	3,84	3,69	3,58	3,44	3,28
10	4,10	3,71	3,48	3,33	3,22	3,07	2,91

$t$ -нин һесабламыш гијмәти онун чәдвәлдән тапылмыш гијмәтиндән бәјүк оларса, онда  $x_1$  вә  $x_2$  араларындакы фәрг әһәмијәтлї олар. Галајын јухарыда ики методла тәјин олунмуш мигдарларынын дисперсияларына әсасланараг  $t$ -ни һесаблајаг:

$$S^2 = \frac{3 \cdot 0,0132 + 5 \cdot 0,0284}{4 + 6 - 2} = 0,0227$$

$$t = \frac{4,94 - 4,72}{0,151} \cdot \sqrt{\frac{4 \cdot 6}{4 + 6}} = 2,26$$

#### ЧАЛЫШМАЛАР

1. Әринтидә гурғушун тәјин едилдикдә ашағыдакы нәтичәләр алынмышдыр (%): 14, 50, 14, 43, 14, 54, 14, 45, 14, 44, 14, 52, 14, 48, 14, 40, 14, 25, 14, 19. Кобуд сәһвләрин олмасыны тапын, е'тибарлы интервалы вә орта әдәди һесаблајын.

2. Минералда  $\text{SiO}_2$ -нун күтлә пайы (%) јодометрик вә комплексометрик методларла тәјин едилмишдир. Биринчи методла ашағыдакы нәтичәләр алынмышдыр: 38,20, 38,00, 37,66. Икинчи методла 37,70, 37,65, 37,55. Верилмиш методларын нәтичәләри әһәмијәтлї фәргләнирми?

Нәтичәләрнн рәгәмли вә аналоглу ишләнмә принципләри.

1	Нәтичәләрнн ишләнмә принципләри	
	аналоглу	рәгәмли
2	3	
Биринчи нәтичәләрнн топланмасы	Физики кәмијәтләр (кәркинлик, узунлук бучаг . . . . .)	Дискрет физики сигналлар, ишарәләрнн ардычылдыгы
Нәтичәләрнн ишләнмәси	Физики процесләрнн тәнликләрнн көмәјилә моделләшдирилмәси	Нәтичәләрлә рәгәмли принцип үзрә чәбри вә мәнтиги әмәлијәтләр
Нәтичәләрнн көстәрилмәси	Графики көстәрмәк, мәсәлән, гејдолунма әјриләри	Ишарәләрнн ардычылдыгы
Иш үсулу	Бүтүн әмәлијәтләрнн паралел јеринә јетирилмәси (топлама, вурма, нәтичә вә функцијаларнн мүгајисәси) $1-10^{-20}$	Һесапланмыш нәтичәләрнн замандан асылы олараг ардычыл ишләнмәси (әсас чәбри әмәлијәтләр)
Дәгиглији	мәндудлашдырымш	Нәзәри мәндудлашдырымш, практик олараг дәгиглик техники чәтинликләрлә лимитләшдирилир
Тәтбиги	белә ки, ријазии ганунлар физики ганунлары кифәјәт гәдәр әкс етдирир. Хүсуси проблемләриң һәлли үчүн	Универсал
Үстүнлүкләри вә чатышмәзлыглары	Информасијаның әјани верилмәси, функционал асылылыгың асанлыг-ла танынмасы, гејдолунманың әлверинлији, учузлук, аз дәгиглик	Информасија кодлашдырымшдыр, јүксәк сүр'әт вә дәгиглик
Мисаллар	Логарифмик хәткеш, гејдечичи аналитик чифазлар	Столүстү һесабама машыңлары, компјүтерләр